



بِسْمِ اللَّهِ الرَّحْمَنِ الرَّحِيمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹಝ್ರತ್ ಮಿರ್ಜಾ ಮಸೂದ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 19-06-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.

أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
(ತಶಹ್ದುದ್, ತಅಫ್ಫಾದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹಝ್ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್ ಹೀಗೆ ಹೇಳಿದರು:

ಕಳೆದ ವಾರದ ಖುತ್ಬಾದಲ್ಲಿ ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್^(೧)ರ ಬಗ್ಗೆ ಪ್ರಸ್ತಾಪಿಸಿದ್ದೆ. ಅದರ ಸ್ವಲ್ಪ ಭಾಗ ಉಳಿದಿತ್ತು. ಇಂದು ಸಹ ಅದನ್ನು ವಿವರಿಸುವೆನು.

ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಉಹುದ್ ಯುದ್ಧದಲ್ಲಿಯೂ ಭಾಗವಹಿಸಿದ್ದರು. ಉಹುದ್ ದಿನದಂದು ಜನರ ಹೆಜ್ಜೆಗಳು ಅಸ್ಥಿರವಾದಾಗ ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್, ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕಳುಹಿಸುವಾಗ ಸ್ಥಿರ ಹೆಜ್ಜೆಯವರಾಗಿ ನಿಂತರು. ಉಹುದ್ ಯುದ್ಧದಲ್ಲಿ ಅವರಿಗೆ 21 ಗಾಯಗಳಾದುವು. ಅವರ ಪಾದದಲ್ಲಿ ಉಂಟಾದ ಗಾಯದಿಂದಾಗಿ ಅವರು ಕುಂಟುತ್ತಾ ನಡೆಯುತ್ತಿದ್ದರು. ಅವರ ಬಾಯಿಯ ಮುಂಭಾಗದಲ್ಲಿರುವ ಎರಡು ಹಲ್ಲುಗಳು ಸಹ ಕಿತ್ತುಹೋಗಿದ್ದುವು.

ಹಝ್ರತ್ ಇಬ್ನು ಉಮರ್ ಹೇಳುತ್ತಾರೆ: ಹಿಜರಿ ವರ್ಷ 6 ಶಅಬಾನ್ ತಿಂಗಳಲ್ಲಿ ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ನೇತೃತ್ವದಲ್ಲಿ ಏಳುನೂರು ಜನರನ್ನು ದೂಮತುಲ್ ಜುಂದಲ್‌ಗೆ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕಳುಹಿಸುವಾಗ ತಮ್ಮ ಸ್ವಂತ ಕೈಯಿಂದ ಕಷ್ಟ ಬಣ್ಣದ ಮುಂಡಾಸನ್ನು ಅವರ ತಲೆಗೆ ಕಟ್ಟಿದರು ಮತ್ತು ಅದರ ತೂಗಾಡುವ ಭಾಗವನ್ನು ಭುಜಗಳ ಮಧ್ಯೆ ಇರಿಸಿದರು.

ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ದೂಮ ಎಂಬ ಸ್ಥಳಕ್ಕೆ ತಲಪಿ ಅವರಿಗೆ ಮೂರು ದಿನಗಳ ಕಾಲ ಇಸ್ಲಾಮಿಗೆ ಆಹ್ವಾನ ನೀಡುತ್ತಾ ಇದ್ದರು. ಅಲ್ಲಿನ ಜನರು ನಿರಾಕರಿಸುತ್ತಾ ಇದ್ದರು. ಅನಂತರ ಅಲ್ಲಿನ ಜನರ ನಾಯಕನಾದ ಮತ್ತು ಕ್ರೈಸ್ತ ಧರ್ಮಾವಲಂಬಿಯಾಗಿದ್ದ ಅಸ್‌ಬಗ್ ಬಿನ್ ಅಮರ್ ಕಲ್‌ಬೀ ಇಸ್ಲಾಮ್ ಧರ್ಮ ಸ್ವೀಕರಿಸಿದರು. ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ಎಲ್ಲಾ ಸ್ಥಿತಿಗತಿಗಳನ್ನು ಬರೆದು ತಿಳಿಸಿದರು. ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಆ ಜನರ ನಾಯಕನ ಪುತ್ರಿಯಾದ ತಮಾರುತ್‌ಳನ್ನು ವಿವಾಹವಾಗಿರಿ. ಹಾಗೆ ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಆ ಮಹಿಳೆಯನ್ನು ವಿವಾಹವಾಗಿ

ನಂತರ ಅವರನ್ನು ಕರೆದುಕೊಂಡು ಮದೀನಕ್ಕೆ ಆಗಮಿಸಿದರು. ಆ ಮಹಿಳೆ ಅನಂತರ ಉಮ್ಮು ಅಬೂ ಸಲ್ಮಾ ಎಂಬ ಹೆಸರಲ್ಲಿ ಕರೆಯಲ್ಪಟ್ಟರು.

ಒಮ್ಮೆ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್‌ರ ಹಿಂದೆ ನಿಂತು ನಮಾಝ್ ನಿರ್ವಹಿಸಿದರು. ನಮಾಝ್ ನಿರ್ವಹಿಸಿದ ನಂತರ ಹಝ್ರತ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ನಿಶ್ಚಯವಾಗಿಯೂ ಪ್ರತಿಯೊಬ್ಬ ನಬಿ ತನ್ನ ಜೀವಿತ ಕಾಲದಲ್ಲಿ ತನ್ನ ಸಮುದಾಯದ ಒಬ್ಬ ಸಾಕ್ಷಿಕನಾದ ಮನುಷ್ಯನ ಹಿಂದೆ ನಿಂತು ನಮಾಝ್ ನಿರ್ವಹಿಸುವರು. (ಹಝ್ರತ್ ಹೇಳಿದರು:) ಇದು ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್‌ರಿಗೆ ನೀಡಿದ ಗೌರವವಾಗಿತ್ತು.

ಒಂದು ವರದಿಯಲ್ಲಿ ಹೀಗೆ ಹೇಳಲಾಗಿದೆ: ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಝುಹರ್ ನಮಾಝ್‌ಗೆ ಮೊದಲು ದೀರ್ಘವಾಗಿ ನಫ್ಲ ನಮಾಝ್ ನಿರ್ವಹಿಸುತ್ತಿದ್ದರು. ಅಝಾನ್ ಶಬ್ದ ಆಲಿಸಿದ ಕೂಡಲೆ ನಮಾಝ್‌ಗೋಸ್ಕರ ಮಸಜಿದ್‌ಗೆ ಹೋಗುತ್ತಿದ್ದರು. ಒಬ್ಬ ವರದಿಗಾರ ಹೀಗೆ ಹೇಳುತ್ತಾರೆ: ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಕಅಬದ ಪ್ರದಕ್ಷಿಣೆ ಮಾಡುವಾಗ ಹೀಗೆ ಪ್ರಾರ್ಥಿಸುತ್ತಿದ್ದರು: ಓ ಅಲ್ಲಾಹ್ ನನ್ನನ್ನು ನನ್ನ ಆತ್ಮದ ಜಿಪುಣತನದಿಂದ ರಕ್ಷಿಸು. ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಉಮರ್ ವರದಿ ಮಾಡುತ್ತಾರೆ, ಹಝ್ರತ್ ಉಮರ್^(೧) ಖಲೀಫರಾಗಿ ಚುನಾಯಿಸಲ್ಪಟ್ಟಾಗ ಅದೇ ವರ್ಷ ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್‌ರನ್ನು ಹಜ್‌ಗೆ ಅಮೀರರನ್ನಾಗಿ ನೇಮಿಸಿದರು. ಒಮ್ಮೆ ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಬಳಿಗೆ ಬಂದು ಪರೋಪ ಜೀವಿಗಳ ಉಪಟಳದ ಬಗ್ಗೆ ದೂರಿದಾಗ ಅವರಿಗೆ ರೇಷ್ಮೆ ಬಟ್ಟೆಯ ಪೋಷಾಕು ಧರಿಸಲು ಅನುಮತಿ ನೀಡಲಾಯಿತು. ಸಅದ್ ಬಿನ್ ಇಬ್ರಾಹೀಮ್ ವರದಿ ಮಾಡುತ್ತಾರೆ: ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಹೊದ್ದುಕೊಳ್ಳುತ್ತಿದ್ದ ಚಾದರದ ಬೆಲೆ ನಾಲ್ಕು ಅಥವಾ ಐದು ನೂರು ದಿರ್‌ಹಮ್‌ಗಳಾಗಿದ್ದುವು. ಎಂದರೆ ಅವರು ಹಿಜ್‌ರತ್ ಮಾಡಿದಾಗ ಅವರ ಬಳಿ ಏನೂ ಇರಲಿಲ್ಲ. ಅನಂತರ ಅವರು ಬೆಲೆಬಾಳುವ ಪೋಷಾಕು ಧರಿಸುವವರಾದರು ಮತ್ತು ಅಸಂಖ್ಯಾತ ಸ್ವತ್ತುಗಳನ್ನು ಅಲ್ಲಾಹನು ಅವರಿಗೆ ದಯಪಾಲಿಸಿದನು. ಹಝ್ರತ್ ಅಬೂಬಕರ್^(೧) ಮರಣಾಸನ್ನರಾಗಿದ್ದಾಗ ಹಝ್ರತ್ ಉಮರ್^(೧)ರನ್ನು ತನ್ನ ಅನಂತರ ಖಲೀಫರನ್ನಾಗಿ ನಿಶ್ಚಯಿಸಿದರು. ಅವರು ಅದರ ಬಗ್ಗೆ ಯೋಚಿಸಿದಾಗ ಹಝ್ರತ್ ಅಬ್ದುರ್ರಹ್ಮಾನ್ ಬಿನ್ ಔಫ್‌ರನ್ನು ಕರೆದು ಅವರ ಸಲಹೆ ಕೇಳಿದರು.

ಮಕ್ಕಾ ನಗರವನ್ನು ಜಯಿಸಿದ ನಂತರ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ವಿವಿಧ ದಿಕ್ಕುಗಳಿಗೆ ಕೆಲವು ಪ್ರತಿನಿಧಿ ಸಂಘಗಳನ್ನು ಕಳುಹಿಸಿದರು. ಹರ್ಯಾತ್ ಖಾಲಿದ್ ಬಿನ್ ವಲೀದರನ್ನು ಬನೂ ಜರಿಯೀಮ ಗೋತ್ರದವರ ಬಳಿಗೆ ಕಳುಹಿಸಲಾಗಿತ್ತು. ಬನೂ ಜರಿಯೀಮ ಗೋತ್ರದವರು ಅಜ್ಜಾನ ಕಾಲದಲ್ಲಿ ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರ ಸಿತ ಔಫರನ್ನು ಮತ್ತು ಹರ್ಯಾತ್ ಖಾಲಿದರ ಚಿಕ್ಕಪ್ಪ ಫಾಖಿಹ್ ಬಿನ್ ಮುಗೈರರನ್ನು ಹತ್ತೆ ಮಾಡಿದ್ದರು. ಹರ್ಯಾತ್ ಖಾಲಿದರಿಂದ ಆ ಗೋತ್ರದ ಒಬ್ಬನ ಹತ್ತೆ ತಪ್ಪಾಗಿ ಸಂಭವಿಸಿತು. ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರಿಗೆ ಹರ್ಯಾತ್ ಖಾಲಿದರ ಈ ಕೃತ್ಯದ ಬಗ್ಗೆ ತಿಳಿದಾಗ ಅವರು ಹರ್ಯಾತ್ ಖಾಲಿದರೊಂದಿಗೆ ಕೇಳಿದರು: ನೀವು ಆ ಗೋತ್ರದ ಒಬ್ಬನನ್ನು ಕೊಂದದ್ದು ಆ ಗೋತ್ರದವರು ನಿಮ್ಮ ಚಿಕ್ಕಪ್ಪನನ್ನು ವಧಿಸಿದ ಕಾರಣದಿಂದಲೇ? ಆಗ ಹರ್ಯಾತ್ ಖಾಲಿದ್ ಒರಟಾಗಿ ಹೇಳಿದರು: ಅವರು ನಿಮ್ಮ ತಂದೆಯನ್ನು ಸಹ ಕೊಂದಿದ್ದರು. ಹರ್ಯಾತ್ ಖಾಲಿದ್ ಹೀಗೆ ಸಹ ಹೇಳಿದರು: ನೀವು ನಮಗಿಂತ ಮೊದಲು ವಿಶ್ವಾಸಿಗಳಾದ ಕಾರಣ ಬಹಳ ಹೆಮ್ಮೆ ಪಡುತ್ತಿರುವಿರಿ. ಈ ವಿಷಯ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ತಿಳಿದಾಗ ಅವರು ಹೇಳಿದರು: ನನ್ನ ಸಹಾಬರನ್ನು ಬಿಟ್ಟು ಬಿಡಿರಿ. ನನ್ನ ಜೀವ ಯಾರ ಕೈಯಲ್ಲಿದೆಯೋ ಅವನ ಆಣೆಹಾಕಿ ಹೇಳುತ್ತೇನೆ, ನಿಮ್ಮ ಪೈಕಿ ಯಾರಾದರೂ ಉಹುದ್ ಬೆಟ್ಟದಷ್ಟು ಬಂಗಾರ ಈಗ ಖರ್ಚು ಮಾಡಿದರೂ ನನ್ನ ಆ ಸಹಾಬರು ಮಾಡಿದ ಸಾಮಾನ್ಯ ಖರ್ಚಿಗೂ ಸಮಾನವಾಗಲಾರದು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹರ್ಯಾತ್ ಅಬ್ದುರ್ರಹ್ಮಾನ್ ಬಗ್ಗೆ ಹೇಳಿದರು: ಅವರು ಮುಸ್ಲಿಮರ ಮುಖಂಡರ ಮುಖಂಡರಾಗಿರುವರು. ಅವರು ಹೀಗೆ ಸಹ ಹೇಳಿದರು: ಅಬ್ದುರ್ರಹ್ಮಾನ್ ಆಕಾಶದಲ್ಲಿಯೂ ಅಮೀನ್ ಆಗಿದ್ದಾರೆ ಭೂಮಿಯಲ್ಲಿಯೂ ಅಮೀನ್ ಆಗಿದ್ದಾರೆ.

ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಒಮ್ಮೆ ಕಠಿಣ ರೋಗಬಾಧಿತರಾಗಿ ಪ್ರಜ್ಞಾಶೂನ್ಯರಾದರು. ಅವರ ಪತ್ನಿ ಚೀರಾಟ ನಡೆಸಿದರು. ಅವರಿಗೆ ರೋಗೋಪಶಮನವಾದಾಗ ಹೇಳಿದರು: ನಾನು ಪ್ರಜ್ಞಾಶೂನ್ಯನಾಗಿದ್ದಾಗ ಇಬ್ಬರು ನನ್ನ ಬಳಿಗೆ ಬಂದು ಹೇಳಿದರು: ಅತ್ಯಂತ ವಿಶ್ವಸ್ತನಾದವನ (ದೇವನ) ಮುಂದೆ ನಿನ್ನನ್ನು ಕರೆದುಕೊಂಡು ಹೋಗುತ್ತೇವೆ ಮತ್ತು ನಿನ್ನ ಬಗ್ಗೆ ತೀರ್ಪು ನೀಡುವಂತೆ ಮಾಡುತ್ತೇವೆ. ಆ ಇಬ್ಬರಿಗೆ ಇನ್ನೊಬ್ಬ ಕಾಣಲು ಸಿಕ್ಕಿದ. ಆತ ಹೇಳಿದ ಅವನನ್ನು ಕರೆದುಕೊಂಡು ಹೋಗಬೇಡಿರಿ. ಏಕೆಂದರೆ ಅವನು ತಾಯಿಯ ಹೊಟ್ಟೆಯಲ್ಲಿರುವಾಗಲೇ ಅನುಗ್ರಹಿಸಲ್ಪಟ್ಟವನು.

ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಅಶರ ಮುಬಶ್ಶರ ಎಂದರೆ ಜೀವಿತ ಕಾಲದಲ್ಲಿಯೇ ಸ್ವರ್ಗ ಸಿಗುವುದರ ಬಗ್ಗೆ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಂದ ಶುಭವಾರ್ತೆ ಗಳಿಸಿದ ಹತ್ತು ಜನರಲ್ಲಿ ಒಬ್ಬರಾಗಿದ್ದರು. ಆದರೆ ಅವರಿಗೆ ಅಲ್ಲಾಹನ ಬಗ್ಗೆ ಭಯ ಎಷ್ಟಿತ್ತೆಂದರೆ ಅವರು

ಯಾವಾಗಲೂ ಚಿಂತಾಮಗ್ನರಾಗಿರುತ್ತಿದ್ದರು. ಬಹಳ ಹೆಚ್ಚು ದಾನಧರ್ಮ ನೀಡುತ್ತಿದ್ದರು.

ಹರ್ಯಾತ್ ಅಬ್ದುಲ್ಲಾ ಬಿನ್ ಅಬ್ಬಾಸ್ ವರದಿ ಮಾಡುತ್ತಾರೆ: ಹರ್ಯಾತ್ ಉಮರ್^(೧) ಸಿರಿಯಾದ ಕಡೆಗೆ ಹೊರಟು ಸುರ್ಗ್ ಎಂಬಲ್ಲಿಗೆ ತಲಪಿದಾಗ ಅವರನ್ನು ಸೈನ್ಯದ ದಳಪತಿ ಹರ್ಯಾತ್ ಅಬೂ ಉಬೈದ ಬಿನ್ ಅಲ್ ಜರ್ರಾಹ್ ಮತ್ತು ಅವರ ಸಂಗಡಿಗರು ಭೇಟಿಯಾದರು. ಆ ಜನರು ಹರ್ಯಾತ್ ಉಮರ್‌ರೊಂದಿಗೆ ಹೇಳಿದರು: ಸಿರಿಯಾದಲ್ಲಿ ಪ್ಲೇಗ್ ರೋಗ ಹಬ್ಬಿದೆ. ಹರ್ಯಾತ್ ಉಮರ್^(೧) ಸಮಾಲೋಚನೆ ನಡೆಸಿದ ನಂತರ ಮರಳಿ ಹೋಗುವ ನಿರ್ಧಾರವನ್ನು ಪ್ರಕಟಿಸಿದರು. ಆಗ ಅಬೂ ಉಬೈದ ಕೇಳಿದರು: ಏನು ಅಲ್ಲಾಹನ ವಿಧಿನಿರ್ಣಯದಿಂದ (ತಖ್ದೀರ್‌ನಿಂದ) ಪಲಾಯನ ಮಾಡುವುದು ಸರಿಯೇ? ಹರ್ಯಾತ್ ಉಮರ್^(೧) ಹೀಗೆ ಉತ್ತರ ನೀಡಿದರು: ನಾವು ಅಲ್ಲಾಹನ ಒಂದು ವಿಧಿ ನಿರ್ಣಯದಿಂದ ಪಲಾಯನ ಮಾಡಿ ಅಲ್ಲಾಹನ ಇನ್ನೊಂದು ವಿಧಿನಿರ್ಣಯದ ಕಡೆಗೆ ಹೋಗುತ್ತಿದ್ದೇವೆ. ನಿಮ್ಮ ಬಳಿ ಒಂಟೆಗಳು ಇದ್ದು ನೀವು ಅವುಗಳನ್ನು ಒಂದು ಕಣಿವೆ ಪ್ರದೇಶಕ್ಕೆ ತೆಗೆದುಕೊಂಡು ಹೋಗುವಾಗ ಅದರ ಒಂದು ಬದಿ ಹಚ್ಚಹಸುರಾಗಿದ್ದು ಇನ್ನೊಂದು ಬದಿ ಬರಡಾಗಿರುವಾಗ ನೀವು ನಿಮ್ಮ ಒಂಟೆಗಳನ್ನು ಹಚ್ಚಹಸುರಾದ ಭಾಗದಲ್ಲಿ ಮೇಯಲು ಬಿಡುವುದಿಲ್ಲವೇ. ಅದು ಅಲ್ಲಾಹನ ವಿಧಿನಿರ್ಣಯ (ತಖ್ದೀರ್) ಪ್ರಕಾರವೇ ಆಗಿದೆ. ನೀವು ಒಂಟೆಗಳನ್ನು ಬರಡು ಭೂಮಿಯಲ್ಲಿ ಮೇಯಿಸುವುದಾದರೆ ಅದು ಸಹ ಅಲ್ಲಾಹನ ವಿಧಿನಿರ್ಣಯ ಪ್ರಕಾರವೇ ಆಗಿದೆ. ವದರಿಗಾರ ಹೇಳುತ್ತಾರೆ: ಅಷ್ಟರೊಳಗೆ ಅಲ್ಲಿಗೆ ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫ್ ಆಗಮಿಸಿದರು. ಅವರು ಹೇಳಿದರು: ನನಗೆ ಈ ಸಮಸ್ಯೆಯ ಬಗ್ಗೆ ಜ್ಞಾನವಿದೆ. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಈ ವಿಷಯಕ್ಕೆ ಸಂಬಂಧಿಸಿ ಹೀಗೆ ಹೇಳಿದುದನ್ನು ನಾನು ಆಲಿಸಿದ್ದೇನೆ. ನೀವು ಯಾವುದಾದರೂ ಪ್ರದೇಶದ ಬಗ್ಗೆ ಅಲ್ಲಿ ಸಾಂಕ್ರಾಮಿಕ ರೋಗ ಹಬ್ಬಿದೆ ಎಂದು ತಿಳಿದರೆ ಅಲ್ಲಿಗೆ ಹೋಗಬೇಡಿರಿ. ನೀವು ವಾಸಿಸುವ ಸ್ಥಳದಲ್ಲಿ ಸಾಂಕ್ರಾಮಿಕ ರೋಗ ಪ್ರಾರಂಭವಾದರೆ ನೀವು ಅಲ್ಲಿಂದ ಹೊರಗೆ ಪಲಾಯನ ಮಾಡಬೇಡಿರಿ. ಎಂದರೆ, ಎಲ್ಲಿ ಸಾಂಕ್ರಾಮಿಕ ರೋಗ ಹಬ್ಬಿದೆಯೋ ಅಲ್ಲಿಗೆ ನೀವು ಹೋಗಬಾರದು. ನೀವು ವಾಸಿಸುವ ಸ್ಥಳದಲ್ಲಿ ಸಾಂಕ್ರಾಮಿಕ ರೋಗ ಇದ್ದರೆ ಅಲ್ಲಿಂದ ನೀವು ಹೊರಗೆ ಹೋಗಬಾರದು. ನೀವು ಅಲ್ಲಿಯೇ ಇರಬೇಕು. ಅ ಮೂಲಕ ರೋಗ ಅನ್ಯರಿಗೆ ಹರಡದಿರುವಂತೆ ಜಾಗೃತೆ ವಹಿಸಬೇಕು.

ಇಂದು ಲಾಕ್‌ಡೌನ್ ಮೂಲಕ ಲೋಕ ಇದನ್ನು ಅನುಷ್ಠಾನಕ್ಕೆ ತರುತ್ತಿದೆ. ಸಿರಿಯಾದ ಸಮಯದಲ್ಲಿ ಲಾಕ್‌ಡೌನ್ ಮಾಡಿದವರು ರೋಗವನ್ನು ಸಾಕಷ್ಟು ಸೀಮಿತವಾಗಿರಿಸಿ ಹರಡದಂತೆ ಮಾಡಿದ್ದಾರೆ. ಅದರ ಬಗ್ಗೆ ನಿರ್ಲಕ್ಷ್ಯತೆಯಿಂದ ವರ್ತಿಸಿದ ಸ್ಥಳಗಳಲ್ಲಿ ರೋಗ ವ್ಯಾಪಿಸುತ್ತಾ ಇದೆ. ಒಟ್ಟಾರೆ ಹೇಳುವುದಾದರೆ ಈ ಮೂಲಭೂತ ತತ್ವವನ್ನು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ತನ್ನ ಸಹಾಬರಿಗೆ

ಪ್ರಥಮವಾಗಿ ಕಲಿಸಿದರು. ಹರ್ಯಾತ್ ಉಮರ್^(೧), ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರ ವಿವರಣೆ ಅಲಿಸಿದ ನಂತರ ಅಲ್ಲಾಹನನ್ನು ಸ್ತುತಿಸಿ ಮರಳಿ ಹೋದರು.

ಬುಖಾರಿಯ ಒಂದು ವರದಿ ಹೀಗಿದೆ: ಹರ್ಯಾತ್ ಉಮರ್^(೧) ನಮಾಝ್ ಮಾಡಲು ನಿಂತು ಅಲ್ಲಾಹು ಅಕ್ಬರ್ ಎಂದು ಉಚ್ಚರಿಸಿದಾಗ ಅವರ ಮೇಲೆ ಮಾರಣಾಂತಿಕ ಆಕ್ರಮಣ ನಡೆಯಿತು. ಗಾಯಗೊಂಡ ಅವರು ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರ ಕೈ ಹಿಡಿದು ಇಮಾಮತ್ ವಹಿಸಲು ಮುಂದೆ ಸರಿಸಿದರು. ಆಗ ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರ ಹೃಸ್ವವಾಗಿ ನಮಾಝ್ ನಿರ್ವಹಿಸಿದರು.

ಹರ್ಯಾತ್ ಮುಸ್ಲಿಹ್ ಮೌಊದ್ ರಝಿಯಲ್ಲಾಹು ಅನ್‌ಹು, ಹರ್ಯಾತ್ ಉಸ್ಮಾನ್ ಖಲೀಫರಾಗಿ ಚುನಾಯಿಸಲ್ಪಡುವಾಗ ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರ ವಹಿಸಿದ ಪಾತ್ರದ ಬಗ್ಗೆ ವಿವರಿಸುತ್ತಾ ಹೇಳುತ್ತಾರೆ: ಹರ್ಯಾತ್ ಉಮರ್^(೧) ಗಾಯಗೊಂಡು ತನ್ನ ಜೀವಿತ ಕೊನೆಗೊಳ್ಳಲಿದೆ ಎಂದು ಗ್ರಹಿಸಿದಾಗ ಹರ್ಯಾತ್ ಉಸ್ಮಾನ್, ಹರ್ಯಾತ್ ಅಲಿ, ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರ, ಹರ್ಯಾತ್ ಸಅದ್ ಬಿನ್ ವಖಾಸ್, ಹರ್ಯಾತ್ ಝಬೈರ್ ಮತ್ತು ಹರ್ಯಾತ್ ತಲ್‌ಹ ಎಂಬ ಆರು ಜನರ ಬಗ್ಗೆ ವಸಿಯತ್ ಮಾಡಿದರು. ಈ ಆರು ಜನರು ತಮ್ಮ ಪೈಕಿ ಒಬ್ಬರನ್ನು ಖಲೀಫರನ್ನಾಗಿ ಆಯ್ಕೆ ಮಾಡಬೇಕೆಂದು. ಹೀಗೆ ಸಹ ವಸಿಯತ್ ಮಾಡಿದರು. ಮೂರು

ದಿನಗಳೊಳಗೆ ಖಲೀಫರನ್ನು ಬಹುಮತದ ಅಭಿಪ್ರಾಯ ಪ್ರಕಾರ ಆಯ್ಕೆ ಮಾಡಬೇಕು. ಆಯ್ಕೆಗೊಂಡ ಖಲೀಫರನ್ನು ಎಲ್ಲರೂ ಬೈಅತ್ ಮಾಡಬೇಕು. ಯಾರಾದರೂ ನಿರಾಕರಿಸಿದರೆ ಅವನನ್ನು ವಧಿಸಬೇಕು. ಆಯ್ಕೆ ಸಮಿತಿ ಮೂರು ಮೂರು ಜನರಾಗಿ ಮತದಾನ ಮಾಡಿದರೆ ಯಾವ ಭಾಗದಲ್ಲಿ ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರ ಇದ್ದಾರೆಯೋ ಆ ಮೂರು ಜನರು ಆಯ್ಕೆ ಮಾಡಿದವರು ಖಲೀಫರಾಗುವರು.

ಹೀಗೆ ಎಲ್ಲಾ ಕೆಲಸ ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರಿಗೆ ವಹಿಸಿಕೊಟ್ಟಾಗ ಅವರು ಮೂರು ದಿನಗಳ ಕಾಲ ಮದೀನದ ಪ್ರತಿಯೊಂದು ಮನೆಯನ್ನು ಸಂದರ್ಶಿಸಿ ಪುರುಷರೊಂದಿಗೆ ಮತ್ತು ಮಹಿಳೆಯರೊಂದಿಗೆ ವಿಚಾರಿಸಿದರು ಅವರ ಅಭಿಪ್ರಾಯ ಪ್ರಕಾರ ಯಾರು ಖಲೀಫರಾಗಬೇಕೆಂದು. ಎಲ್ಲರೂ ಹೇಳಿದರು ತಮಗೆ ಹರ್ಯಾತ್ ಉಸ್ಮಾನ್ ಖಲೀಫತ್ ಬಗ್ಗೆ ಒಪ್ಪಿಗೆ ಇದೆ ಎಂದು. ಆಗ ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರ ಹರ್ಯಾತ್ ಉಸ್ಮಾನರ ಪರವಾಗಿ ತನ್ನ ತೀರ್ಪು ನೀಡಿದರು ಮತ್ತು ಹರ್ಯಾತ್ ಉಸ್ಮಾನ್ ಖಲೀಫರಾದರು.

ಹರ್ಯಾತ್ ಅಬ್ದುರ್ರಹ್ಮಾನ್ ಬಿನ್ ಔಫರ ಜೀವಿತದ ಕೆಲವು ಘಟನೆಗಳ ಬಗ್ಗೆ, ಅವರ ಒಳಿತುಗಳ ಬಗ್ಗೆ, ಅವರ ಸ್ವಭಾವಗುಣಗಳ ಬಗ್ಗೆ ಇನ್ನೂ ಸ್ವಲ್ಪ ಭಾಗ ವಿವರಿಸಲು ಬಾಕಿಯಾಗಿ ಉಳಿದಿದೆ. ಇನ್‌ಶಾಅಲ್ಲಾಹ್ ಮುಂದಿನ ಖುತ್ಬಾದಲ್ಲಿ ಅವುಗಳನ್ನು ವಿವರಿಸುವೆನು.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ
يَذْكُرْكُمْ وَاذْعُرُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 19-06-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon